



Bandisti tal-Beland ...

L-Ahwa Seychell - Mario u Silvio


Il-Banda Beland thaddan fiha bandisti mill-istess familji. Hekk per eżempju nsibu bandisti mill-istess familja li huma ahwa, tewmin kif ukoll kuġini. Fis-sensiela ta' taghrif dwar il-bandisti tal-banda taghna se naghtu taghrif dwar żewġ ahwa tewmin, Mario u Silvio Seychell li din is-sena ghalqu 31 sena fil-banda.

Mario u Silvio bdew it-tagħlim mużikali tagħhom mal-Banda Beland fis-sena 1983 mas-surmast tal-allievi Paul Buttigieg u fis-snin ta' wara mas-Surmast Ugo Buhagiar. It-tnejn hargu jdoqqu fil-banda bil-kurunetta fil-purċissjoni tal-Gimgha l-Kbira tal-1985 meta l-banda kienet taht is-Surmast Orazio Cachia.

Il-hajra tagħhom għall-banda bdiet meta kienu jkunu l-knisja jghinu lil zijuhom, il-mibki sagristan Ganni Abela u minghajr ma riedu ngibdu lejn il-festa u konsewentement lejn il-banda. Dak iż-żmien il-kuġin tagħhom Silvio kien diga' bandist. L-interess fil-banda kiber fihom u fi ftit żmien insibuhom idoqqu ma' diversi baned Maltin fosthom La Valette u l-baned ta' Haż-Żabbar. Mal-Banda Beland tharrgu wkoll ma' żewġ Surmastrijiet ohra; Mro. Frank Mercieca u dak attwali Mro. Ray Sciberras. Ma' dawn is-Surmastrijiet daqqew mużika klassika tal-oghla livell f'diversi programmi li esegwiet il-banda kemm fil-festi kif ukoll f'diversi programmi speċjali. Jiftakru f'siltiet bhal Rienzi, New World, Argenta, l-Oratorio 'Dawl fuq is-Sinaj' kif ukoll is-Song Cycle tal-2011. Ma' dawn jinkludu wkoll il-programmi l-kbar tal-banda li jinżammu f'Novembru. Huma jhossuhom kburin li ċcelebraw żewġ anniversarji kbar tal-banda, dawk tal-125 sena u tal-150 sena, bhala bandisti.

Dawn huma l-attivitajiet komuni tal-ahwa Seychell bhala bandisti. Minn hawn il-hidma tagħhom fis-Socjeta' Beland tiehu xejriet differenti.

Barra mill-attivta' tieghu bhala bandist, Mario ilu żmien sewwa bhala membru fil-Kummissjoni Banda. Għal dawn l-ahhar sentejn



Barra mill-attivta' tieghu bhala bandist, Mario ilu żmien sewwa bhala membru fil-Kummissjoni Banda.

hu wkoll membru tal-Kumitat Direttiv bil-kariga ta' deputat tal-istrumenti. Hu mrexxielu jiġbor il-lista tal-istrumenti u wkoll jiehu hsieb il-kollezzjoni kbira ta' strumenti antiki u storiċi li jagħmlu parti mill-patrimonju tas-soċjeta', bil-hsieb li jasal il-mument li dawn ikunu ešebiti kif jixraq ġewwa l-każin. Huwa wkoll assistent arkivista u jghin fil-pubblikazzjonijiet li jsiru fis-soċjeta' tagħna. Barra minhekk hu wkoll assistent deputat tal-banda. Bejn Settembru tal-1991 u l-1996 kien wiehed mill-membri ewlenin fil-Kummissjoni Partittrarji Belandisti, fejn serva wkoll għal żmien qasir bhala segretarju.

Mal-hatra tas-Surmast prezenti Ray Sciberras, Silvio beda l-istudju tiegħu fit-teorija u l-kuntrapunt. Wara li ġab il-Grade 8 fit-teorija kompli l-istudju tiegħu u f' Ġunju tal-2011 ġab l-ewwel diploma tiegħu tal-London College of Music, Dip.(Mus) LCM. Komplu bl-istudju tiegħu fl-istorja tal-mużika u l-kompożizzjoni u f' Ġunju 2012 ġab l- A.Mus.LCM. Wara li studja l-orkestrazzjoni, dejjem taħt Mro. Sciberras, fl-2013, hu ġab l- L.Mus.LCM. F'dan iż-żmien kollu Silvio baqa' jdoqq fil-banda waqt li kkompona marċi kemm brijużi kif ukoll funebri. Ta' min jghid li hu kien kiteb l-ewwel marċi tiegħu fl-1990. Fl-okkażjoni tal-programm tar-Randan tal-2013, Silvio kkompona silta muzikali 'Adagio' bl-isem 'Fdejtna' fuq versi ta' huh Mario u li għet kantata mis-Sopran Rosabelle Bianchi. Trumpet Moods hija silta muzikali ohra li kkompona Silvio u ndaqqet mill-Banda Beland fil-festa tal-Kappella li għaddiet.

Mal-hatra tas-Surmast prezenti Ray Sciberras, Silvio beda l-istudju tiegħu fit-teorija u l-kuntrapunt.

Silvio kien ukoll membru fil-Kumitat Direttiv fl-1994. Hu ilu snin twal membru fil-Kummissjoni Banda. Fis-Soċjeta' Muzikali Beland, Silvio, barra li hu bandist hu wkoll Arraġatur Muzikali, għalhekk hafna drabi jiġi nkarigat mill-Arkivista sabiex jagħmel arrangamenti muzikali kif ukoll jikkopja mill-ġdid partijiet muzikali.

Nawguraw lil Mario u lil Silvio aktar hidma għall-ġid tal-Banda u s-Soċjeta' Beland. ■



La Dolce Pasticceria

Prop:
Antonio Gauci

Caters for all occasions

Dolceria: 95, Triq Il-Gummar, B'Kara, BKR4755
Tel 21472049 Mob: 79472049